



3 Евангелля св. Яна

Езус сказаў сваім вучням: “Калі любіце Мяне, будзеце захоўваць Мае заповедзі. І Я папрашу Айца, і дасць вам іншага Суцяшыцеля, каб быў з вамі наўсёкі, Духа праўды, якога свет не можа прыняць, таму што не бачыць Яго і не ведае. А вы Яго ведаеце, бо Ён з вамі ёсць і ў вас будзе. Не пакіну вас сіротамі, прыйду да вас. Яшчэ крыху і свет ужо не ўбачыць Мяне. Вы ж бачыце Мяне, бо Я живу, і вы жыць будзеце. У той дзень пазнаеце, што Я ў Айцу Маім, і вы ўва Мне, і Я ў вас. Хто мае заповедзі Мае і захоўвае іх, той любіць Мяне. А хто любіць Мяне, таго палюбіць Айцец Мой, і Я палюблю яго і аб’яўлюся яму”.

†

Ян 14, 15–21

Моц Слова

Чуць словы – яшчэ не значыць разумець іх. Нават калі яны паходзяць ад самога Божлага Сына! Нават калі яны адрасаваны Апосталам – найбліжэйшым вучням Езуса. Быць вучнем Езуса і чуць ад Яго самога павучанні і падказкі – яшчэ не гарантыя іх прыняцця і паспяховасці. Найлепшы прыклад гэтага – самі Апосталы. Калі б яны ведалі, аб чым гаворыць Пан Езус, хутчэй за ўсё, яны не пакінулі б Яго ў час выпрабавання. Іуда не здрадзіў бы, а Пётр не казаў бы, што ён не вучань Хрыста і што не ведае Яго. Дык чаму Пан Езус так стараўся растлумачыць справы, якія іх пераўзвышалі? Ці не было ў Яго іншага, больш паспяховага спосабу растлумачыць Апосталам свае планы?

Калі Ён так дзейнічаў, значыць гэтая дарога была больш адпаведнай. Ён звяртаўся да вольнасці сваіх вучняў і да моцы абяцання Ім Святога Духа. І яшчэ адзін элемент з’яўляецца вырашальным, каб зразумець Яго навуку: паслушэнства, якое абапіраецца на любоў і давер. “Калі вы любіце Мяне, будзеце захоўваць мае заповедзі” – моц Духа і самастойнае рашэнне вучня, заснаванае на даверы Хрысту, вядуць не толькі да разумення Божых планаў, але і робяць здольнымі да ўдзелу ў іх.